

Priedka tal-Milied

*Quddiesa organizzata mill-E. T. il-President ta' Malta
Palazz ta' San Anton*

Dicembru 2013

Trevor Zahra

Jieħdu sehem tlitt itfal

- John Issa għaddew aktar minn elfejn sena. Dak iż-żmien konna qattajna snin twal nistudjaw il-kwiekeb u nfittxu fil-kitbiet tal-qedem.
- Peter Ma domniex ma indunajna li ż-żmien kien wasal. Il-profeziji kollha kienu waslu biex iseħħu.
- Melissa Konna ħallejna kollox warajna. Pajjiżna, darna, l-għeżeż tagħna. Tlaqna kollox u erħejnielha nfittxuh.
- John Konna qed nistennew li se nsibuh go palazz grandjuż, bl-irħam u d-dehbijiet.
- Peter Hsibna li se nsibu s-suldati jghassu l-bieb prinċipali u s-sefturi jiġu jiġru jservuna u jwassluna sa ħdejh.
- Melissa Iżda ma sibna xejn minn dan. Sibnieh f'maxtura go għar tal-annimali.
- John U jkollna nammettu li dak il-ħin, go moħħna daħlulna ħafna dubji. Hsibna li ġadna xi żball. Kif jista' jkun li s-sultan tas-slaten jitwieleq agħar mill-ifqar fkar?
- Peter Iżda ma ridniex inħallu d-dubji jtellfulna l-paċi li konna qed inħossu f'qalbna. Inżilna għarkoppejnejna go dak l-għar fqajjar u baxxejna rasna.

- Melissa F'daqqa waħda kollox deher čar quddiem għajnejna. Biex jisparixxu d-dubju kollha li kellna kien hemm bżonn biss dak l-att ta' umiltà. U l-ferħ li hassejna f'qalbna f'dak il-mument ma nistgħu ninsewh qatt.
- Peter Tant kien ferħ speċjali, li minn dak iż-żmien 'l hawn bqajna niġġerrew mad-dinja. Niġru minn pajjiż għall-ieħor.
- Melissa Dejjem infittxuh ... bit-tama li nerġgħu narawh.
- John U din is-sena wasalna fil-pajjiż tagħkom.
- Peter Qalulna li hawnhekk insibuh malajr ... għax intom tafuh sewwa.
- Melissa Imma digġà ilna aktar minn ġimgħa nduru u nfittxu. U għadna ma sibniehx.
- John Elfejn sena ilu kellna l-istilla tiegħu turina t-triq. Konna mxejna warajha sa ma din wasslitna f'Betlem.
- Peter Imma fil-ħajja tal-lum hawn geġwiġija shiħa ta' stilel differenti ... kollha jgħamm Xu l-ghajnejn bit-tlell ix tagħhom.
- Melissa Stilel li qed jimlew s-smewwiet tal-ħajja, wisq aktar milli kienet imlietu l-istilla ħelwa ta' Betlem.
- John Hawn l-istilel tax-xalar, tal-pajċir u tad-divertiment. Dawn jibqgħu jiddu anki binhar u jistiednu lil kulħadd biex jinsa x-xogħol u t-taħbit u jersaq jgħum fid-dija tagħhom.
- Peter Hawn l-istilel tal-flus, tal-qligħ u tan-negozju. Dawn l-istilel jiddu wisq aktar mill-oħrajn kollha. Donnu l-iskop ta' kulħadd huwa biss li jakkwista minnhom kemm jifla ... fl-eqsar żmien u mingħajr tbatija.
- Melissa Imbagħad hawn l-istilel tal-fama u tal-personaltajiet ċelebri. Donnu kulħadd irid jidher u jissemma. Kulħadd īsiebu biss li jkun magħruf u ammirat minn dawk ta' madwaru.
- John Kif qatt jista' jirnexxilna nsibu l-istilla tat-tarbija ta' Betlem, qalb dawn l-istilel kollha?

- Peter Iva, īsibna li hawn, f'dan il-pajjiż tagħkom, se jirnexxilna nsibuh malajr.
- Melissa Rajna l-presepji artističi u l-Bambin tal-plastik imdawra bl-ġulbiena. Kienet ħelwin u waqafna nħarsu lejhom.
- John Rajna l-kartolini mimliffin bi kliem mill-isbaħ u xewqat ta' hena u sliem.
- Peter Rajna n-nies jixtru r-rigali, igeżwruhom go karti mill-isbaħ u jagħtuhom lil xulxin.
- John Rajna t-triqat imżejna u smajna d-diski jdoqqu l-għanjet tal-Milied, fil-ħwienet u fil-pjazez. Din ukoll kienet mužika ħelwa u thajrek tieqaf tismagħha.
- Peter Rajna s-siġar tal-Milied jitfu u jixegħlu u l-faċċati tad-dar imżejnin. Rajna l-galleriji b'Santa Klaws jixxabbat magħħom fuq sellum.
- Melissa Rajna n-nies jiżfnu u jaqbżu, joxorbu grokk wara grokk u jgħannqu lil xulxin.
- John Rajna programmi mill-isbaħ fuq is-settijiet tat-televiżjoni.
- Melissa U għidna.. iva, hawnhekk se jirnexxilna nsibuh żgur. Sa fl-aħħar il-vjaġġ tagħna kien wasal fi tmiemu. Ma jistax ikun li f'pajjiż qaddis bħal dan m'hawnx l-għar ta' Betlem bil-maxtura mbierka.
- John Imma morna mqarrin. Għalxejn dorna u fittixna. It-tarbija ma dehret imkien. Rajna li din kienet biss il-festa tal-istaġun. Kollox kien qoxra vojta. Bħall-fjuri artificjali li ma jfu ħux.
- Peter Bħall-frott tax-xema' li ma jistax jittiekel.
- Melissa U nxħitna għarrkoppejnej nitolbu. Għidnielu: “Fejn inti Mulej? Kif se jirnexxilna nerġgħu nsibuk!”
- John Elfejn sena ilu kien dehrilna anġlu u qalilna mnejn għandna ngħaddu biex nevitaw il-ħruxija ta' Erodi.

- Peter Kemm hu sew li jkollok anġlu dejjem lest biex jgħinek ... u stilla li tiggwidak. Konna ħsibna li qatt mhu se jerġa' jidhrilna anġlu ieħor.
- Melissa Imma l-bieraħ, waqt li konna għarkopptejna nitolbu, rajna dawl qawwi u f'daqqa waħda l-anġlu tal-Mulej reġa' tfaċċa quddiemna.
- John Qalilna: “Għalfejn qed iddu l-pajjiżi tad-dinja tfittxu t-tarbja ta’ Betlem? Għadkom ma ndunajtux li llum din it-tarbija tinsab hawn magħkom? Titwielek kuljum, kull sekonda ... u baqgħet magħkom dejjem.
- Peter “Issibuha go kull min qed ibati: fil-morda u f’dawk bi bżonnijiet speċjali. Minflok fuq it-tiben f’maxtura, issibuha fis-swali tal-isptarijiet. Fid-djar tax-xju. Issibuha tterter bil-bard tistenna s-sħana ta’ mħabbitkom.
- Melissa “It-tarbija ta’ Betlem twieldet fil-ħabsijiet, fost dawk li tilfu triqthom u sabu ruħhom fid-dalma. Twieldet wara l-bibieb ħoxnin tal-ħadid u l-ħitan imdawrin bil-*barbed wire*. Qed tistenniekom tiġi tixegħlulha d-dawl permezz tad-dija tagħkom.
- John U l-anġlu kompla jgħidilna: “Din it-tarbija qed tiġi thabtilkom wara l-bieb ta’ pajjiżkom sabiex tilqgħuha fostkom. Qed thabtilkom bħalma Ĝużeppi kien ħabbat fuq il-bibien tal-lukandi. Qed titlobkom tagħtuha kenn għax f’pajjiżha hemm il-moħqrija u l-ingustizzji.
- Peter “Qed tasal għandkom mifluġa, għajjiena, bil-ġuħ u tterter bil-bard. Qegħdin tisimgħuha l-karba tagħha? Lesti biex tifħulha biebkom u qalbkom?
- Melissa “It-tarbija ta’ Betlem, twieldet ukoll qalb dawk maħkumin mill-vizzji. Qed titlobkom tiġi tgħinhom, għax huma dghajfin wisq biex jgħinu lilhom infuħhom. Tridu tkunu intom li mill-ġdid tixegħlulhom stilla tleqq fis-sema mudlam ta’ ġajnejha.
- John It-tarbija ta’ Betlem twieldet f’dawk il-persuni li tiltaqgħu magħhom kuljum.

- Peter Fil-ġirien tagħkom li għandu mnejn issellmulhom ta' malajr u qatt ma tieqfu tkellmuhom.
- Melissa Fi šabkom ta' fuq ix-xogħol li forsi qatt ma tintebħu bil-karba siekta tagħhom.”
- John Imbagħad f'salt wieħed id-dawl intefa u l-anglu sparixxa.
- Peter Iżda minnfilh ergajna ġassejna f'qalbna l-istess paċi u ferħ li konna ġassejna elfejn sena ilu.
- Melissa Iva, it-tarbija ta' Betlem tinsab hawn magħna. U r-rigali ta' deheb, incnes u mirra, mhumiex biss dawk li aħna ġibna magħna. Intom ukoll għandkom bħalhom.
- John Għandkom id-deheb ... qalb tad-deheb li tkun taf thenn u tagħder. Qalb tad-deheb li taf tisma' bis-sabar lil min jeħtieg qalb oħra li tisimgħu. Qalb li qatt ma tiġġidika u tikkundanna.
- Peter Jien kont offrejtlu l-inċens ... għax dan kien jinharaq quddiem is-salten bħala turija ta' għieħ. Intom ukoll tistgħi lu toffru l-inċens b'kelma ta' faraq u ta' kuraġġ, lil kull min ikun qed taqta' qalbu u jitlef il-ħila. Kelma ċkejkna ta' inkoraġġiment tiswa daqs l-inċens kollu li kien jinharaq quddiem ir-rejiet.
- Melissa U jien kont offrejtlu l-mirra, għax ġassejt li f'hajtu kien se jgħarrab ġafna. Madwarna hawn ġafna li l-mirra tagħhom daquha minn kmieni, waqt li aħna forsi dawwarna wiċċena n-naħħa l-oħra.
- John Harsu ftit madwarkom. Bil-qiegħda maġenbkom ... warajkom u quddiemkom hemm it-tarbija ta' Betlem.
- Peter Tarbija li qed tieħu s-sura ta' żagħżugħ jew żagħżugħha ... ta' adulti jew ta' anzjani.
- Melissa Maġenkom, warajkom jew quddiemkom, forsi hemm min għandu bżonn ftit minn dak id-deheb jew minn dak l-inċens. Forsi qed iġarrab il-mirra anki bħal issa.
- John M'għandniex bżonn stilla barranija biex twassalna ħdejn it-tarbija.

- Peter Lanqas hemm bżonn li jidhrilna anglu.
- Melissa L-istilel u l-anġli jinsabu hawn ... ġo fina!
- John Helwin il-presepji u s-siġar tal-Milied. Helwin id-diski ta' dawn iż-żminijiet.
- Peter U l-ikel u ż-żfin u r-rigali.
- Melissa Iżda maxtura mingħajr tarbija tkun biss post mnejn jieklu l-bhejjem.
- John Aħna se mmorru lura lejn pajjiżna. M'għandniex għalfejn infittxu aktar lit-tarbija ta' Betlem. Sibnieha u se nibqgħuha ngorruha magħna f'kull post li nkunu.
- Peter U naħsbu li intom ukoll ... sibtuha diġà. Ibżgħu għalija u qisu li ma titilfuha qatt.
- IKOLL: Il-Milied it-tajjeb.
-